

## WARD MALTI

(Mill-*Habib* tal-1917)

III.

## QTIGH IL-QALB

Lil Mons. Gauci li talabni niktiblu  
poezija għall-*Habib*.

Waħdi l-bierah kont naħseb u nimxi,  
Naħseb fuqek, ja ħajja ta' dmugh;  
Kienet għodwa mill-ikreh tax-xitwa,  
Sema msahħab, imarrad ir-ruħ.

Beda jredden il-ħsieb gewwa fija,  
Bdejt niftakar fl-imghoddi, f'tal-lum;  
Tal-lum rajtu bħal baħar imewweg,  
Rajt fl-imghoddi bħal kruha ta' rdum.

Fuq art oħra, bgħid minnek, ja baħar,  
Bgħid minn ommi, minn ħuti mill-ħbieb,  
Ħaddejn wiċċi għabbejthom bis-sfura,  
Nixxift ġismi bil-ħidma tal-ħsieb.

Xejn ma swieli kull xiber li nimxi,  
B'ħilti kollha fid-dalma tal-ħlieq :  
Iktar tikber id-dalma ma' dwari,  
Iktar tieqaf jien nilmaħ it-triq.

Għandu Lsienek, ja Malta għażiża,  
Minn dak l-għasel li s-sagħtar jatik,  
U mill-baħar li jbusek u jgħannqek,  
U mis-sema li jiddi u jhennik.

Ha mix-xbejba li taħdem fir-raba',  
Wiċċ u leħen u xejra w-ilbies;  
Ha mis-saħħa ta' driegħek il-qawwa,  
Ha minn qalbek is-safa wil-qies.

Kemm ħabbejtu, kemm ljieli q'ed ngħaddi,  
Nikteb, naħseb, ingħarbel li ħsibt.  
Il-jum żernaq, u jien għadni nikteb,  
Għadni nħassar il-kelma li ktibt;

Ghadni ngiddem xofftejja u naħseb,  
 Ghadni ntambar bis-saba' l-verrej  
 Ha l-kliem joħroġ bil-qies u mhux merħi,  
 Safi w-ħelu, magħqud u mexxej.

Xejn ma swieli, kull strofa, kull kelma,  
 Nieqsa nsibha mill-qawwa li rrid,  
 F'qalbi tħabbat u taqbez u toġħla,  
 F'qalbi donnha azzar u ħadid

Meta mn'idi nixħetha fil-ġħoli  
 Ha tmur tġħann mal-bliebel fis-sħab,  
 Dlonk iddurli, tixxejjer u taqa'  
 Dlonk nilmaħħa quddiemi fit-trab.

O zġħożija kif tlaqtني w-ħallejtني  
 Fid-dlam waħdi niħabat maż-żmien.  
 Fejn hu l-ġieħ li jien tlabtek w-int weġħ'dtني?—  
 Fejn hu l-hena li ħlomna fimmkien?—

Fis waqġħetli kull tama li kelli,  
 Sfat minn qalbi kull xewqa ta' ġieħ,  
 Sirt bħal werqa li nixfet u waqġħet,  
 W-issa qieġħda tinbaram mar-riħ.

Hekk il-bieraħ kont naħseb u nimxi,  
 Naħseb fuqek ja ħajja ta' dmugħ;  
 Kienet ġħodwa mill-ikreh tax-xitwa,  
 Sema msaħħab imarrad ir-ruħ.